

आदिवासी विकास विभागांतर्गत
गट "क" व गट "ड"
कर्मचा-यांविरुद्धच्या विभागीय
चौकशी प्रकरणांबाबत

महाराष्ट्र शासन

आदिवासी विकास विभाग,
मंत्रालय, मुंबई-४०० ०३२

शासन परिपत्रक क्रमांक:आस्था-२०१०/प्र.क्र.१७६/का-१५,

दिनांक: २४ सप्टेंबर, २०१०

वाचा :- १) शासन पत्र, आदिवासी विकास विभाग, क्रमांक::आस्था-२०१०/प्र.क्र.१७६/का-१५,
दिनांक २२ जुलै, २०१०

२) सामान्य प्रशासन विभाग पत्र क्र. विचौ-१००८/प्र.क्र.३०/११-अ, दिनांक २ जुलै, २०१०

परिपत्रक :- शासन निर्णय, सामान्य प्रशासन विभाग क्रमांक एसपीओ-२८०४/प्र.क्र.११/२००४/११-अ,
दिनांक २६ मे, २००६ तसेच शासन निर्णय सामान्य प्रशासन विभाग दिनांक २८ ऑक्टोबर, २००९ अन्वये गट
"क" व गट "ड" कर्मचा-यांविरुद्ध विभागीय चौकशीची प्रकरणे कंत्राटी तत्वावर सेवानिवृत्त चौकशी
अधिका-यांकडे सोपविण्याबाबतचे आदेश देण्यात आले आहेत.


२. वरील आदेशाप्रमाणे कार्यवाही करताना कंत्राटी तत्वावरील सेवानिवृत्त चौकशी अधिकारी हे ज्या
विभागातून सेवानिवृत्त झाले असतील त्या विभागातील विभागीय चौकशीची प्रकरणे त्यांच्याकडे न सोपविता
अन्य विभागातून सेवानिवृत्त झालेल्या सेवानिवृत्त चौकशी अधिका-यांकडे प्रकरणे सोपविण्यात यावीत
अशाप्रकारच्या सूचना सामान्य प्रशासन विभागाच्या उपरोक्त संदर्भ क्र. २ वरील पत्रान्वये देण्यात आल्या
आहेत व सामान्य प्रशासन विभागाचे सदर पत्र आदिवासी विकास विभागाच्या संबंधीत अधिका-यांना संदर्भ क्र.
१ वरील पत्राव्दारे पृष्ठांकित करण्यात आले आहे. तरी देखील विभागातून सेवानिवृत्त झालेल्या कंत्राटी
तत्वावरील चौकशी अधिका-यांकडे विभागातील विभागीय चौकशीची प्रकरणे सोपविण्यात येत असल्याचे
निदर्शनास आले आहे. यामुळे नैसर्गिक न्यायाच्या तत्वांचे उल्लंघन होत आहे.

३. त्यामुळे विभागाच्या अधिपत्याखालील गट क व गट ड ची जी विभागीय चौकशीची प्रकरणे विभागातून
सेवानिवृत्त झालेल्या अधिका-यांकडे सोपविली गेली आहेत, अशी सर्व विभागीय चौकशीची प्रकरणे
त्यांच्याकडून तात्काळ काढून घेण्यात यावीत व इतर विभागातून सेवानिवृत्त झालेल्या व सामान्य प्रशासन
विभागाच्या पॅनलवर असणा-या चौकशी अधिका-यांकडे सोपविण्यात यावीत.

३. विभागाच्या अधिपत्याखालील सर्व कार्यालय प्रमुखांनी / शिस्तभंगविषयक प्राधिका-यांनी या
परिपत्रकातील वरील सूचनांचे काटेकोरपणे पालन करावे. परिपत्रकातील सूचनांचे उल्लंघन केल्याचे निदर्शनास
आल्यास संबंधीत अधिका-यांविरुद्ध शिस्तभंग विषयक कारवाई करण्यात येईल.

४. हे परिपत्रक महाराष्ट्र शासनाच्या अधिकृत संकेतस्थळावर (www.maharashtra.gov.in) उपलब्ध
करण्यात आले असून त्याचा संगणक संकेतांक क्र. २०१००९२४१९१७०३००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(अं. सा. चंदनशिवे)
कार्यासन अधिकारी २४/९/२०१०

प्रत,

- १) आयुक्त, आदिवासी विकास, नाशिक.
- २) आयुक्त, आदिवासी संशोधन व प्रशिक्षण संस्था, पुणे.
- ३) अपर आयुक्त, आदिवासी विकास, ठाणे / नाशिक / नागपूर / अमरावती.
- ४) सर्व सह आयुक्त, अनुसूचित जमाती प्रमाणपत्र समिती.
- ५) सर्व प्रकल्प अधिकारी, एकात्मिक आदिवासी विकास प्रकल्प.
- ६) कक्ष अधिकारी (कार्या. क्र.१,११, १३ व १८) आदिवासी विकास विभाग, मंत्रालय, मुंबई-३२.
- ७) निवड नस्ती (का-१५) आदिवासी विकास विभाग, मंत्रालय, मुंबई-३२.